

ಸಾಧ್ಯಾ ಕಾಳಾಚೊ ಎಕುಣಿಸಾವೊ ಆಯ್ತಾರ್ (ಕಯ್ಡ್ಯಾಂಚ್ಯೆ ಸೆವೆಚೊ ಆಯ್ತಾರ್)  
13, ಆಗೊಸ್ಟ್ 2023

ಮೊಗಾಚ್ಯಾಂನೊ, ಆಜ್ ಆಮಿ ದೇವ್‌ಸ್ತುತಿಚ್ಯಾ ವರಾಚೊ ಎಕುಣಿಸಾವೊ ಆಯ್ತಾರ್ ಸಂಭ್ರಮ್ತಾವ್. ದೆವಾಚೊ ಅನ್ನೊಗ್ ನ್ಹಯ್ ನಾಟಕೀಯ್ ಸಂಗ್ತಿಂನಿ ಆನಿ ಘಡಿತಾಂನಿ, ಬದ್ಲಾಕ್ ಸಾಧ್ಯಾ ಆನಿ ಖಾಲ್ತ್ಯಾ ಸಂಗ್ತಿಂನಿ ಜೊಡುಂಕ್ ಆಯ್ಚಿ ದೇವ್‌ಸ್ತುತಿ ಉಲೊ ದಿತಾ. ಮನಿಸ್ ಜಾಲ್ಲೊ ಜೆಜು, ಸಾಧ್ಯಾ ಉಂಡ್ಯಾ ಆನಿ ವಾಯ್ನಾ ರುಪಾರ್ ಎವ್ಕರಿಸ್ತಾಂತ್ ಆಮ್ಕಾಂ ಭೆಟಾ ಆನಿ ಆಮ್ಚೆಂ ಪೋಷಣ್ ಜಾವ್ನ್ ಯೆತಾ. ತ್ಯಾಚ್ ಜೆಜುಚಿ ವಳಕ್ ಜಿವಿತಾಚ್ಯಾ ಚಾಲ್ತ್ಯಾ ಘಡಿತಾಂನಿ ವಳ್ಕುಂಕ್ ಆನಿ ತಾಚ್ಯಾ ಸಾಂಗಾತ್ಪಣಾಂತ್ ವಾಡುಂಕ್ ಜಾಯ್ ಆಸ್ಚಿ ಕುರ್ಪಾ ಮಾಗುನ್ ಘೆವ್ಚ್ಯಾಂ.

ಆಜ್ ಆಮಿ ಕಯ್ಡ್ಯಾಂಚ್ಯೆ ಸೆವೆಚೊ ಆಯ್ತಾರ್ ಆಚರಣ್ ಕರ್ತಾವ್. ಭಾರತಾಚ್ಯಾ ಬಿಸ್ಪಾ ಮಂಡಳಿ (ಸಿಬಿಸಿಐ), ಥಾವ್ನ್ ರಚ್ಲಿ ಏಕ್ ಸಮಿತಿ ಆಸಾ ಆನಿ ಹಾಕಾ ಪ್ರಿಸನ್ ಮಿನಿಸ್ಟ್ರಿ ಇಂಡಿಯಾ ಸಂಸ್ಥೆ ಮ್ಹಣ್ತಾವ್. ಹಾಂತುಂ ಭಾರತ್‌ಭರ್ ಹಜಾರಾಂನಿ ಕಾರ್ಯಕರ್ತೆ ಆಸುನ್, ಮಂಗ್ಳುರ್ ದಿಯೆಸೆಜಿಂತ್ಯಾ ಹಾಚೊ ಘಟಕ್ ಆಸಾ. ಆಜ್ ತಾಂಚೊ ಪಾತ್ರೊನ್ ಜಾವ್ನಾಸ್ಚ್ಯಾ ಭಾಗೆವಂತ್ ಮ್ಯಾಕ್ಸಿಮಿಲಿಯನ್ ಕೊಲ್ಬೆ, ಹಾಚೊ ದಿವಸ್ ಆಚರಣ್ ಕರ್ಚ್ಯಾ ಹ್ಯಾ ಸಂದರ್ಭಿಂ, ಅಗೊಸ್ತಾಚೊ ದುಸ್ರೊ ಆಯ್ತಾರ್ ಕಯ್ಡ್ಯಾಂ ಪಾಸತ್ ಸಮರ್ಪಿಲ್ಲೊ ಜಾವ್ನಾಸಾ. ಆಯ್ಚ್ಯಾ ದಿಸಾ ಆಮಿ ಸೊಮ್ಯಾಚಿಂ ಉತ್ರಾಂ ಉಗ್ಡಾಸಾಕ್ ಹಾಡ್ಯಾಂ, “ಹಾಂವ್ ಬಂಧೆಂತ್ ಆಸ್ಲೊಂ, ತುಮಿ ಮ್ಹಾಕಾ ಪಳೆಂವ್ಕ್ ಆಯ್ಲಾತ್” (ಮಾತೆವ್ 25:36) - ಆನಿ ಆಮಿ ಆಮ್ಚ್ಯಾ ಕಯ್ಡಿ ಭಾಂವ್ಡಾಂ ಪಾಸತ್ ಮಾಗ್ಯಾಂ, ತಾಂಕಾಂ ವೆಗಿಂಚ್ ಬಂದಡೆ ಥಾವ್ನ್ ಸುಟ್ಕಾ ಲಾಬುಂದಿ, ನಿರಾಪ್ರಾದ್ಯಾಂಕ್ ನೀತ್ ಫಾವೊ ಜಾಂವ್ಚಿ ಆನಿ ತಾಂಚ್ಯಾ ಪಾಸತ್ ವಾವುರ್ತಲ್ಯಾ ಪ್ರಿಜನ್ ಮಿನಿಸ್ಟ್ರಿಚ್ಯಾ ಸರ್ವ್ ಸಾಂದ್ಯಾಂಕ್ ದೇವ್ ಆಶೀರ್ವಾದಾಂನಿ ಭರುಂದಿ ಮ್ಹಣ್ ಮಾಗ್ಯಾಂ. ತಶೆಂಚ್ ಆಮಿ ಆಮ್ಚೆ ತಾಂಕಿ ಪರ್ಮಾಣೆಂ ತಾಂಚೆ ಕಷ್ಟ್ ಹಾಳು ಕರುಂಕ್ ವಾವ್ರಿಶೆಂ ಸೊಮಿ ಆಮ್ಕಾಂ ಉರ್ಬೆಸ್ತ್ ಕರುಂ ಮ್ಹಣ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.



ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ಕಾಂ ಸಮೆಸ್ತಾಂಕ್ ಬಂದಡೆಂತ್ಲಿ ಸುಟ್ಕಾ ದಿತಾ. ಅಸಲ್ಯಾ ಬಾಪಾ ಲಾಗಿಂ ಆಮ್ಚಿಂ ತೆಸಾಂವಾಂ ಭೆಟವ್ಯಾಂ.

1. ಬಾಪಾ, ಪವಿತ್ರ ಸಭೆಚ್ಯಾ ಮುಕೆಲ್ಯಾಂನಿ ದೆವಾಚ್ಯಾ ಅನ್ನೊಗಾನ್ ಗೂಂಡ್ ರೊಂಬುನ್, ತೊ ಅನ್ನೊಗ್ ಆಪ್ಲ್ಯಾ ಹಾತಾಖಾಲ್ ಆಸ್ಲೆಲ್ಯೆ ಪರ್ಜೆಲಾಗಿಂ ವಾಂಟುನ್ ಘೆಂವ್ಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ಸರ್ಕಾರಿ ಮುಕೆಲ್ಯಾಂನಿ ಲೊಕಾಚ್ಯಾ ಬರ್ಯಾಕ್ ಪಡ್ತಾತ್ ತಿಂ ಯೋಜನಾಂ ಜ್ಯಾರಿಯೆಕ್ ಹಾಡ್ನ್, ಸಮಾಜೆಂತ್ ಭಾವ್-ಬಾಂದವ್ಪಣ್ ರೂಪಿತ್ ಕರುಂಕ್ ವಾವ್ರಿಶೆಂ ತಾಂಚಿ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

3. ಕುಟ್ಮಾಂತ್ಲ್ಯಾ ವ್ಹಡಿಲಾಂನಿ ಭುರ್ಗ್ಯಾಂಕ್ ಬರಿ ದೇಕ್ ದಿಂವ್ಚೆ ಸಾಂಗಾತಾ ಲ್ಹಾನ್ ಲ್ಹಾನ್ ಸಂಗಿಂನಿ ದೆವಾಚೊ ಹಾತ್ ಪಳೆಂವ್ಚ್ಯಾಕ್ ಉದಾರ್ ಮನ್ ದಿ ಮ್ಹಣ್ ಮಾಗ್ತಾಂವ್.

4. ಪಿಡೆಸ್ತ್ ತಶೆಂ ಎಕ್ಸುರ್ಪಣ್ ಭೊಗ್ಚ್ಯಾ ಭಾವಾಂ-ಭಯ್ಣಿಂನಿ ತಾಂಚ್ಯಾ ಕಷ್ಟಾಂಚ್ಯಾ ಕಾಳಾರ್ ದೇವ್ ಲಾಗಿಂಚ್ ಆಸಾ ತೆಂ ಪಾತ್ಯೆವ್ನ್ ತಾಚ್ಯಾ ಧಯ್ರಾನ್ ಆನಿ ಬಳಾನ್ ಉತರ್ ಪ್ರಾಯೆಚಿಂ ಪಂಥಾಹ್ವಾನಾಂ ಘುಡ್ ಕರುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

5. ಕಯ್ದ್ಯಾಂಚೊ ಆಯ್ತಾರ್ ಚಲಂವ್ಚ್ಯಾ ಹ್ಯಾ ವಗ್ತಾ ಹ್ಯಾ ಮಿಸಾಂವಾಂತ್ ವಾವ್ರ್ ಕರ್ತಲ್ಯಾ ಸರ್ವ್ ಮುಕೆಲ್ಯಾಂಕ್ ತುಜ್ಯಾ ಪವಿತ್ರ ಅತ್ಮಾಚ್ಯಾ ಬಳಾನ್ ಭರ್. ತಾಂಚ್ಯಾ ಮಿಸಾಂವಾ ಮುಖಾಂತ್ ಜಾಯ್ತ್ಯಾ ಕಯ್ದ್ಯಾಂನಿ ಸುವಾರ್ತಾ ಮಾನುನ್ ಘೆಶೆಂ ಕರ್ ಮ್ಹಣ್ ಮಾಗ್ತಾಂವ್.

6. ಜಾಣಾ ಆಸುನ್ ವಾ ನೆಣಾರ್ಪಣಾನ್ ಕಯ್ಡಿ ಜಾಲ್ಲ್ಯಾ ಆನಿ ಕಷ್ಟಾಂಚ್ಯಾ ಸಮೆಸ್ತಾಂಕ್ ತುಜಿ ಕಾಕುಳ್ತಾ ದಾಕಯ್. ತಾಂಚೊ ಆನಿ ಕಂಗಾಲ್ ಜಾಲ್ಲ್ಯಾ ತಾಂಚ್ಯಾ ಕುಟ್ಮಾಚೊ ತುಂ ಆಧಾರ್ ಜಾ. ತಾಣಿಂ ವೆಗಿಂಚ್ ಸುಟ್ಕೆಚಿ ಜಿಣಿ ಜಿಯೆಂವ್ಚೆಂ ಭಾಗ್ ತಾಂಕಾಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

7. ಹ್ಯಾ ಎವ್ಕರಿಸ್ತಾಂತ್ ಭಾಗ್ ಘೆತ್ಲಲ್ಯಾ ಆಮಿ ಸರ್ವಾಂನಿ ತುಜ್ಯಾ ಉತ್ರಾನ್ ತಶೆಂ ಜೆಜುಚ್ಯಾ ಕುಡಿ-ರಗ್ತಾನ್ ಪೋಷಿತ್ ಜಾವ್ನ್ ತುಜ್ಯಾ ಸಾಂಗಾತ್ಪಣಾಂತ್ ವಾಡ್ಚ್ಯಾಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್: ಸರ್ಗಿಂಚ್ಯಾ ಬಾಪಾ, ವರ್ತ್ಯಾ ಭಾವಾರ್ಥಾನ್ ಆನಿ ವಿಶ್ವಾಸಾನ್ ತುಜೆ ಲಾಗಿಂ ಉಚಾರ್ಲಲಿಂ ಹಿಂ ಮಾಗ್ಣಿಂ ದಯೆನ್ ಆಯ್ಕುನ್ ಘೆ ಆನಿ ಆಮ್ಕಾಂ ಗರ್ಜೆಚೆಂ ಕಿತೆಂ ಆಸಾ ತೆಂ ತುಂ ತುಜ್ಯಾ ವೆಳಾಕಾಳಾ ಪರ್ಮಾಣೆಂ ಫಾವೊ ಕರ್. ತುಂ ಜೊ ಜಿಯೆತಾಯ್ ಆನಿ ರಾಜ್ವಟ್ ಚಲಯ್ತಾಯ್ ಸಾಸ್ಣಾಚ್ಯಾ ಸಾಸ್ಣಾಕ್.

ಮಾ| ಸ್ವೀಫನ್ ಪಿರೇರಾ, ಕಾರ್ಮೆಲಿತ್

## ಸಾಧ್ಯಾ ಕಾಳಾಚೊ ಎಕುಣಿಸಾವೊ ಆಯ್ತಾರ್

ಪಯ್ಲ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಸರ್ವೆಸ್ಪರಾ ಹುಜಿರ್ ದೊಂಗ್ರಾರ್ ಉಬೊ ರಾವ್

ರಾಯಾಂಚ್ಯಾ ಪಯ್ಲ್ಯಾ ಪುಸ್ತಕಾಂತ್ಲೆಂ ವಾಚಪ್

1 ರಾಯಾ. 19:9a, 11-13a

ರಾತ್ ಸಾರ್ಚೆ ಖಾತಿರ್ ಎಲಿಯಾ ಹೊರೆಬ್ ದೊಂಗ್ರಾರ್ ಪಾವ್ಲಲ್ಯಾ ವೆಳಾರ್, ಎಕಾ ಭುಂಯಾರಾಂತ್ ಭಿತರ್ ಸರ್ಲೊ. ಸರ್ವೆಸ್ಪರಾನ್ ತಾಕಾ ಮ್ಹಳೆಂ: “ಭಾಯ್ರ್ ಸರ್ ಆನಿ ಸರ್ವೆಸ್ಪರಾ ಮುಕಾರ್ ದೊಂಗ್ರಾರ್ ಉಬೊ ರಾವ್.” ಉಪ್ರಾಂತ್ ಸರ್ವೆಸ್ಪರ್ ತೆ ವಾಟೆನ್ ಉತ್ರುನ್ ಗೆಲೊ. ಸರ್ವೆಸ್ಪರಾ ಮುಕ್ಲ್ಯಾನ್ ಏಕ್ ವ್ಹಡ್, ಬಳಿಷ್ಟ್ ರೊಡ್‌ವಾರೆಂ ಮಾರ್ಲೆಂ. ತ್ಯಾ ವಾರ್ಯಾನ್ ದೊಂಗರ್ ಪುಟಯ್ಲೆ ಆನಿ ಖಿಡ್ಪಾಂಚೊ ಚುರೊ ಕೆಲೊ. ಪೂಣ್ ಸರ್ವೆಸ್ಪರ್ ರೊಡ್‌ವಾರ್ಯಾಂತ್ ನಾತ್ಲೊ. ರೊಡ್‌ವಾರ್ಯಾ ಉಪ್ರಾಂತ್ ಭುಂಯಾಕಾಂಪ್ ಜಾಲಿ. ಪೂಣ್ ಸರ್ವೆಸ್ಪರ್ ಭುಂಯಾಕಾಂಪಿಂತ್ ನಾತ್ಲೊ. ಭುಂಯಾಕಾಂಪಿ ಉಪ್ರಾಂತ್ ಉಜೊ ಆಯ್ಲೊ. ಪೂಣ್ ಸರ್ವೆಸ್ಪರ್ ಉಜ್ಯಾಂತ್ ನಾತ್ಲೊ. ಉಜ್ಯಾ ಉಪ್ರಾಂತ್ ಏಕ್ ಹಳೊ, ಲ್ಹಾನ್ ಆವಾಜ್ ಆಯ್ಲೊ. ಹೊ ಆಯ್ಕತಚ್ ತಾಣೆಂ ದಗ್ಲ್ಯಾನ್ ಆಪ್ಲೆಂ ತೊಂಡ್ ಧಾಂಪ್ಲೆಂ ಆನಿ ಭಾಯ್ರ್ ಸರುನ್ ತೊ ಭುಂಯಾರಾಂತ್ ಭಿತರ್ ಸರ್ಲೆ ಕಡೆ ರಾವ್ಲೊ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 84:9ab-10, 11-12, 13-14

**ಶ್ಲೋಕ್:** ತುಜಿ ಕಾಕುಳ್ತ್ ಆಮ್ಕಾಂ ದಾಖಿಯ್, ಸೊಮಿಯಾ,  
ಆನಿ ದಯೆನ್ ಆಮ್ಚಿ ಸೊಡ್ಪಣ್ ಕರ್.

ಕೀ. 84:8

1. ಸರ್ವೆಸ್ಪರ್ ಕಿತೆಂ ಸಾಂಗ್ತಾ ತೆಂ ಹಾಂವ್ ಆಯ್ಕತಲೊಂ,  
ತೊ ಆಪ್ಲ್ಯಾ ಭಕ್ತಾಂಕ್ ಸಮಾಧಾನಾಚೆಂ ಉತರ್ ಸಾಂಗ್ತಾ.  
ತಾಚಿ ಭೈಂ-ಭಿರಾಂತ್ ಆಸ್ಲಲ್ಯಾಂಕ್ ತಾಚಿ ಕುಮಕ್ ಲಾಗಿಂ ಆಸಾ,  
ಅಶೆಂ ತಾಚಿ ಮಹಿಮಾ ಆಮ್ಚ್ಯಾ ಗಾಂವಾಂತ್ ವಸ್ತಲಿ.
2. ಮೋಗ್ ಆನಿ ವಿಶ್ವಾಸೀಪಣ್ ಎಕಾಮೆಕಾ ಭೆಟಾತ್,  
ನೀತ್ ಆನಿ ಶಾಂತಿ ಎಕಾಮೆಕಾ ಆರಾವ್ನ್ ಧರ್ತಾತ್;  
ವಿಶ್ವಾಸೀಪಣ್ ಭುಮಿಂತ್ಲೆಂ ಉಬ್ಜತಲೆಂ,  
ನಿತಿವಂತ್ಪಣ್ ಸರ್ಗಾರ್ ಧಾವ್ನ್ ನದರ್ ಘಾಲ್ತಲೆಂ.



3. ಖಂಡಿತ್ ಜಾವ್ನ್ ಸರ್ವೆಸ್ಪರ್ ಆಮ್ಕಾಂ ಸಮೃದ್ಧಿ ಪಾಠಯ್ತಲೊ,  
ಆನಿ ಆಮ್ಚಿ ಭುಂಯ್ ಆಪ್ಲೆಂ ಪೊಳ್ ದಿತಲಿ;  
ನಿತಿವಂತ್ಪಣ್ ತಾಚೆ ಪುಡ್ಲ್ಯಾನ್ ವೆತಲೆಂ,  
ಆನಿ ಅಶೆಂ ವಚುನ್ ತಾಚಿ ವಾಟ್ ತಯಾರ್ ಕರ್ತಲೆಂ.

### ದುಸ್ರೆಂ ವಾಚಪ್

ಮ್ಹಜ್ಯಾ ಭಾಂವ್ಡಾಂಚ್ಯಾ ಫಾಯ್ದ್ಯಾಕ್ ಪಡ್ಲೆಂ ಜಾಲ್ಯಾರ್  
ಹಾಂವ್ ಶಿರಾಪ್ ಪಡ್ಲಲೊ ಜಾಲ್ಯಾರ್ಯೊ ವ್ಹಡ್ ನ್ಹಯ್ ಆಸ್ಲೆಂ

ಸಾಂ ಪಾವ್ಲುನ್ ರೊಮಾಗಾರಾಂಕ್ ಬರಯ್ಲಾಲ್ಯಾ ಪತ್ರಾಂತ್ಲೆಂ ವಾಚಪ್

ರೊಮಾ. 9:1-5

ಭಾವಾಂ-ಭಯ್ಣಿಂನೋ,

ಕ್ರಿಸ್ತಾಚೊ ಭಕ್ತ್ ಹಾಂವ್ ಸತ್ ಉಲಯ್ತಾಂ, ಫಟ್ ಮಾರಿನಾಂ; ಪವಿತ್ರ್ ಅತ್ಮಾಚ್ಯಾ ಉಜ್ವಾಡಾನ್ ಪ್ರೇರಿತ್ ಜಾಲ್ಲೆಂ ಮ್ಹಜೆಂ ಅಂತಸ್ಕರ್ನ್ ಹಾಂವ್ ಸಾಂಗ್ತಾಂ ತೆಂ ಖರೆಂ ಮ್ಹಣ್ ರುಜ್ವಾತ್ ದಿತಾ; ಮ್ಹಾಕಾ ಆಸಾ ಏಕ್ ವ್ಹಡ್ ಖಿಂತ್; ಆನಿ ಮ್ಹಜೆಂ ಕಾಳಿಜ್ ಥಾಂಬನಾತ್ಲಲೆ ದುಖಿನ್ ಭರ್ಲಾಂ. ಮ್ಹಜ್ಯಾ ಭಾವಾಂಚ್ಯಾ ಮ್ಹಣ್ಣೆ ರಗ್ತಾಮಾಸಾ ಪರ್ಮಾಣೆಂ ಮ್ಹಜೆ ಸಂಬಂಧಿ ಆಸಲ್ಲ್ಯಾಂಚ್ಯಾ ಫಾಯ್ದ್ಯಾಕ್ ಪಡ್ಲೆಂ ಜಾಲ್ಯಾರ್, ಹಾಂವ್ಚ್ ದೆವಾಚೊ ಶಿರಾಪ್ ಪಡ್ಲಲೊಂ ಆನಿ ಕ್ರಿಸ್ತಾ ಥಾವ್ನ್ ವೆಗ್ಳೊ ಜಾಲ್ಲೊಂ ತಸಲೊ ಜಾಲ್ಯಾರ್ಯೊ ವ್ಹಡ್ ನ್ಹಯ್ ಆಸ್ಲೆಂ. ಇಸ್ರಾಯೆಲ್ ಕುಳಿಯೆಚಿಂ ತಿಂ: ದೆವಾನ್ ತಾಂಕಾಂ ಆಪ್ಲಿಂ ಭುರ್ಗಿಂ ಕರ್ನ್ ಘೆತ್ಲಲಿಂ ಆನಿ ಆಪ್ಲಿ ಮಹಿಮಾ ಉಘಡ್ಲಲಿ; ತಾಂಚೆಲಾಗಿಂ ಕರಾರ್ ಕೆಲ್ಲೆ, ನಿಯಮ್‌ಶಾಸ್ತ್ರ್ ಆನಿ ಆರಾಧನಾಚ್ಯೊ ರಿತಿ ದಿಲ್ಲೊ ಆನಿ ಭಾಸಾವ್ಣೊ ಕೆಲ್ಲೊ. ತಿಂ ಸಗ್ಳಿಂ ಧರ್ಮಪುರ್ವಜಾಂಚೆ ಸಂತತಿಚಿಂ, ಆನಿ ಕ್ರಿಸ್ತ್ ಮನ್ಶಾ ಸಂಯ್ಬಾನ್ ತಾಂಚೆ ಕುಳಿಯೆಚೊ. ಸಮೆಸ್ತಾಂ ವಯ್ರ್ ರಾಜ್ಯ್ ಕರ್ತಲ್ಯಾ ದೆವಾಕ್ ಜಾಂವ್ ಹೊಗ್ಸಪ್ ಸದಾಂಕಾಳ್. ಆಮೆನ್.

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಕೀ. 129:5

ಸರ್ವೆಸ್ಪರಾಕ್ ಜೈ, ಜೈ!

ಸರ್ವೆಸ್ಪರಾಚಿ ವಾಟ್ ಹಾಂವ್ ಪಳೆವ್ನ್‌ಚ್ ಆಸಾಂ,

ತಾಚ್ಯಾ ಉತ್ರಾಚೆರ್ ಹಾಂವ್ ಪಾತ್ಯೆವ್ನ್ ರಾವ್ತಾಂ.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಸೊಮಿಯಾ, ಮ್ಹಾಕಾ ಉದ್ಯಾ ವಯ್ಲ್ಯಾನ್ ತುಜೆ ಸರ್ಶಿಂ ಯೆಂವ್ಕ್ ಫರ್ಮಾಯ್

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 14:22-33

ಉಪ್ರಾಂತ್ ಜೆಜುನ್ ಶಿಸಾಂಕ್ ದೋಣೆರ್ ಚಡಶೆಂ ಆನಿ ಆಪ್ಲಾ ಫುಡೆಂ ಪಲ್ತಡಿ ವಚಶೆಂ ತಾಕಿದ್ ದೀವ್ನ್ ಲೊಕಾಕ್ ಧಾಡ್ನ್ ಸೊಡ್ಲೆಂ. ಲೊಕಾಕ್ ಧಾಡ್ನ್ ಜಾತಚ್, ತೊ ಎಕ್ಲೊಚ್ ಮಾಗ್ಣೆಂ ಕರುಂಕ್ ಮ್ಹಣ್ ದೊಂಗ್ರಾಕ್ ಗೆಲೊ. ಕಾಳೊಕ್ ಪಡ್ತಾನಾ ಥಂಯ್ ತೊ ಎಕ್ಲೊಚ್ ಆಸ್ಲೊ. ಹೆಣೆಂ ದೋಣ್ ತಡಿ ಥಾವ್ನ್ ಸುಮಾರ್ ಪಯ್ಸ್ ಪಾವ್ಲಿ, ಪುಣ್ ವಾರೆಂ ವಿರೋಧ್ ವ್ಹಾಳ್ತಾಲೆಂ ಜಾಲ್ಲ್ಯಾನ್, ಲ್ಹಾರಾಂಕ್ ತಿ ವಯ್ರ್ ಸಕ್ಲಾ ಜಾಂವ್ಕ್ ಲಾಗಿ. ಫಾಂತ್ಯಾಚಿಂ ತೀನ್ ವೊರಾಂ ಉತರ್ಲಲಿಂ ಜಾತಿತ್, ಜೆಜು ಉದ್ಯಾಚೆರ್ ಚಲುನ್ ತಾಂಚೆ ಸರ್ಶಿಂ ಆಯ್ಲೊ. ಉದ್ಯಾಚೆರ್ ತೊ ಚಲುನ್ ಯೆತಾಲೊ ತೆಂ ಪಳೆವ್ನ್ ತೆ ಇತ್ಲೆ ಘಾಬರ್ಲೆ ಕೀ, “ತೆಂ ಮೆಲ್ಲೆಂ!” ಮ್ಹಣುನ್ ತಾಣೆಂ ಭಿಯಾನ್ ಬೊಬ್ ಮಾರ್ಲಿ. ಪುಣ್ ತೇಚ್ ಘಡಿಯೆ ಜೆಜು ತಾಂಚೆ ಲಾಗಿಂ ಉಲೊವ್ನ್ ಮ್ಹಣಾಲೊ: “ಧೈರ್ ಘೆಯಾ, ಹಾಂವ್ ತೊ, ಭಿಯೆನಾಕಾತ್!” ತಿತ್ಲ್ಯಾರ್ ಪೆದ್ರು ಜಾಪ್ ದೀವ್ನ್ ಮ್ಹಣಾಲೊ: “ಸೊಮಿಯಾ, ತುಂಚ್ ತೊ ಜಾಲ್ಯಾರ್, ಮ್ಹಾಕಾ ಉದ್ಯಾ ವಯ್ಲ್ಯಾನ್ ತುಜೆ ಸರ್ಶಿಂ ಯೆಂವ್ಕ್ ಫರ್ಮಾಯ್.” “ಯೆ” ಮ್ಹಣಾಲೊ ಜೆಜು ತಾಕಾ. ತವಳ್ ಪೆದ್ರು ದೋಣಿ ವಯ್ಲೆ ದೆಂವುನ್ ಜೆಜು ಸರ್ಶಿಂ ವಚುಂಕ್ ಉದ್ಯಾಚೆರ್ ಚಲುಂಕ್ ಲಾಗ್ಲೊ. ಪುಣ್ ವಾರೆಂ ಜೊರಾನ್ ವ್ಹಾಳ್ತಾಲೆಂ, ತೆಂ ಪಳೆವ್ನ್ ತೊ ಭಿಯೆಲೊ ಆನಿ ಬುಡೊಂಕ್ ಲಾಗ್ಲೊ. ತಿತ್ಲ್ಯಾರ್, “ಸೊಮಿಯಾ, ಮ್ಹಾಕಾ ಬಜಾವ್ ಕರ್” ಮ್ಹಣುನ್ ತಾಣೆಂ ಬೊಬ್ ಮಾರ್ಲಿ. ತಕ್ಷಣ್ ಜೆಜುನ್ ಹಾತ್ ದೀವ್ನ್ ತಾಕಾ ಧರೊ ಆನಿ ಮ್ಹಳೆಂ: “ಉಣ್ಯಾ ಭಾವಾರ್ಥಾಚ್ಯಾ ತಕ್ಷಣ್ ಕಿತ್ಯಾಕ್ ತುಂ ದುಬಾವ್ಲೊಯ್?” ಉಪ್ರಾಂತ್ ತೆ ದೋಗ್ ದೋಣೆರ್ ಚಡ್ತಚ್ ವಾರೆಂ ರಾವ್ಲೆಂ. ತವಳ್ ದೋಣೆರ್ ಆಸ್ಲಲೆ ಜೆಜುಚ್ಯಾ ಪಾಂಯಾಂಕ್ ಪಡುನ್ ಮ್ಹಣಾಲೆ: “ನಿಜಾಕ್ಯೊ ದೆವಾಚೊ ಪೂತ್ ತುಂ!”

— ದೆವಾಚೆಂ ಉತರ್ ಹೆಂ.



ಸಾಧ್ಯಾ ಕಾಳಾಚೊ ಎಕುಣಿಸಾವೊ ಆಯ್ತಾರ್ (ಕಯ್ಡ್ಯಾಂಚ್ಯೆ ಸೆವೆಚೊ ಆಯ್ತಾರ್)  
13, ಆಗೊಸ್ಟ್ 2023

ಮೊಗಾಚ್ಯಾಂನೊ, ಆಜ್ ಆಮಿ ದೇವ್‌ಸ್ತುತಿಚ್ಯಾ ವರಾಚೊ ಎಕುಣಿಸಾವೊ ಆಯ್ತಾರ್ ಸಂಭ್ರಮ್ತಾಂವ್. ದೆವಾಚೊ ಅನ್ಭೊಗ್ ನ್ಹಯ್ ನಾಟಕೀಯ್ ಸಂಗ್ತಿಂನಿ ಆನಿ ಘಡಿತಾಂನಿ, ಬದ್ಲಾಕ್ ಸಾಧ್ಯಾ ಆನಿ ಖಾಲ್ತ್ಯಾ ಸಂಗ್ತಿಂನಿ ಜೊಡುಂಕ್ ಆಯ್ಚಿ ದೇವ್‌ಸ್ತುತಿ ಉಲೊ ದಿತಾ. ಮನಿಸ್ ಜಾಲ್ಲೊ ಜೆಜು, ಸಾಧ್ಯಾ ಉಂಡ್ಯಾ ಆನಿ ವಾಯ್ನಾ ರುಪಾರ್ ಎವ್ಕರಿಸ್ತಾಂತ್ ಆಮ್ಕಾಂ ಭೆಟಾ ಆನಿ ಆಮ್ಚೆಂ ಪೋಷಣ್ ಜಾವ್ನ್ ಯೆತಾ. ತ್ಯಾಚ್ ಜೆಜುಚಿ ವಳಕ್ ಜಿವಿತಾಚ್ಯಾ ಚಾಲ್ತ್ಯಾ ಘಡಿತಾಂನಿ ವಳ್ಕುಂಕ್ ಆನಿ ತಾಚ್ಯಾ ಸಾಂಗಾತ್ಪಣಾಂತ್ ವಾಡುಂಕ್ ಜಾಯ್ ಆಸ್ಚಿ ಕುರ್ಪಾ ಮಾಗುನ್ ಘೆವ್ಚ್ಯಾಂ.

ಆಜ್ ಆಮಿ ಕಯ್ಡ್ಯಾಂಚ್ಯೆ ಸೆವೆಚೊ ಆಯ್ತಾರ್ ಆಚರಣ್ ಕರ್ತಾಂವ್. ಭಾರತಾಚ್ಯಾ ಬಿಸ್ವಾ ಮಂಡಳಿ (ಸಿಬಿಸಿಐ), ಥಾವ್ನ್ ರಚ್ಲಿ ಏಕ್ ಸಮಿತಿ ಆಸಾ ಆನಿ ಹಾಕಾ ಪ್ರಿಸನ್ ಮಿನಿಸ್ಟ್ರಿ ಇಂಡಿಯಾ ಸಂಸ್ಥೆ ಮ್ಹಣ್ತಾಂವ್. ಹಾಂತುಂ ಭಾರತ್‌ಭರ್ ಹಜಾರಾಂನಿ ಕಾರ್ಯಕರ್ತೆ ಆಸುನ್, ಮಂಗ್ಳುರ್ ದಿಯೆಸೆಜಿಂತ್ಯಾಯಿ ಹಾಚೊ ಘಟಕ್ ಆಸಾ. ಆಜ್ ತಾಂಚೊ ಪಾತ್ರೊನ್ ಜಾವ್ನಾಸ್ಚ್ಯಾ ಭಾಗೆವಂತ್ ಮ್ಯಾಕ್ಸಿಮಿಲಿಯನ್ ಕೊಲ್ಬೆ, ಹಾಚೊ ದಿವಸ್ ಆಚರಣ್ ಕರ್ಚ್ಯಾ ಹ್ಯಾ ಸಂದರ್ಭಿಂ, ಅಗೊಸ್ತಾಚೊ ದುಸ್ರೊ ಆಯ್ತಾರ್ ಕಯ್ಡ್ಯಾಂ ಪಾಸತ್ ಸಮರ್ಪಿಲ್ಲೊ ಜಾವ್ನಾಸಾ. ಆಯ್ಚ್ಯಾ ದಿಸಾ ಆಮಿ ಸೊಮ್ಯಾಚೆಂ ಉತ್ರಾಂ ಉಗ್ಡಾಸಾಕ್ ಹಾಡ್ಯಾಂ, “ಹಾಂವ್ ಬಂಧೆಂತ್ ಆಸ್ಲೊಂ, ತುಮಿ ಮ್ಹಾಕಾ ಪಳೆಂವ್ಕ್ ಆಯ್ಲಾತ್” (ಮಾತೆವ್ 25:36) – ಆನಿ ಆಮಿ ಆಮ್ಚ್ಯಾ ಕಯ್ಡಿ ಭಾಂವ್ಡಾಂ ಪಾಸತ್ ಮಾಗ್ಯಾಂ, ತಾಂಕಾಂ ವೆಗಿಂಚ್ ಬಂದಡೆ ಥಾವ್ನ್ ಸುಟ್ಕಾ ಲಾಬುಂದಿ, ನಿರಾಪ್ರಾದ್ಯಾಂಕ್ ನೀತ್ ಫಾವೊ ಜಾಂವ್ಚಿ ಆನಿ ತಾಂಚ್ಯಾ ಪಾಸತ್ ವಾವುರ್ತಲ್ಯಾ ಪ್ರಿಜನ್ ಮಿನಿಸ್ಟ್ರಿಚ್ಯಾ ಸರ್ವ್ ಸಾಂದ್ಯಾಂಕ್ ದೇವ್ ಆಶೀರ್ವಾದಾಂನಿ ಭರುಂದಿ ಮ್ಹಣ್ ಮಾಗ್ಯಾಂ. ತಶೆಂಚ್ ಆಮಿ ಆಮ್ಚೆ ತಾಂಕಿ ಪರ್ಮಾಣೆಂ ತಾಂಚೆ ಕಷ್ಟ್ ಹಾಳು ಕರುಂಕ್ ವಾವ್ರಿಶೆಂ ಸೊಮಿ ಆಮ್ಕಾಂ ಉರ್ಬೆಸ್ತ್ ಕರುಂ ಮ್ಹಣ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : 1 ರಾಯಾ. 19: 9, 11-13  
ಅಂತರ್‌ಗೀತ್ : ಕೀರ್ತನ್ 84  
ದುಸ್ರೆಂ ವಾಚಪ್ : ರೊಮಾ. 9: 1-5  
ಸುವಾರ್ತಾ : ಮಾತೆವ್ 14: 22-23

ಮಿಸಾಚಿಂ ಗಿತಾಂ

ಪ್ರವೇಶ್ : A 14  
ಭೆಟೊವ್ಣಿ : C 47  
ಕುಮ್ಗಾರ್ : D 44  
ನಿರ್ಗಮನ್ : F 12